

جنگوں میں پیامبر اکرم (ص) کی سیرت

<"xml encoding="UTF-8?">



جنگوں میں پیامبر اکرم (ص) کی سیرت
مؤلف: اعجاز حسین نگری

مترجم: سید عامر علی رضا

پیشکش : موسسہ امام حسین علیہ السلام

مقدمہ

انبیاء علیہم السلام کی بعثت کا مقصد تعلیم و تربیت اور بنی نوع انسان کی سعادت کی طرف رہنمائی کرنا ہے۔ خداوند متعال نے دین اسلام کو اپنی طرف سے واقعی دین (۱) اور پیامبر اعظم (ص) کو آخری پیامبر (۲) اور قرآن مجید کو آخری آسمانی کتاب کے طور پر منتخب کیا (۳) اور پیامبر اکرم (ص) کو تمام انسانوں کے لیے نمونہ قرار دیا۔

(لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا) (۴)

اور انسانوں کو آپ (ص) کی اطاعت کا حکم دیا (۵) اور قرآن و اہل بیت کے ساتھ متمسک ہونے کو انسان کی سعادت قرار دیا (۶) چونکہ پیامبر اعظم (ص)، معاشرہ کے ایک فرد تھے لہذا ان کی سیرت میں مختلف پہلو دیکھے جا سکتے ہیں ان میں سے ایک پہلو جنگوں میں آپ (ص) کی سیرت ہے جس پر مختصر روشنی ڈالیں گے۔

سیرت

سیرہ لغت میں فعلہ کا ہم وزن ہے جس کے معنی چال چلن (زندگی کے طور طریقے) ہیں (۷) جبکہ اصطلاح میں پیامبر اکرم (ص) کی زندگی کے حالات کی تفصیل اور تاریخ ہے۔ شہید مطہری اس کی یوں وضاحت کرتے ہیں: آپ (ص) کی سیرت، یعنی وہ طریقہ جو پیامبر اپنے مقاصد کے حصول کے لیے اپناتے تھے۔ (۸)

پیامبر اکرم کی تبلیغ کی روش کیا تھی؟ پیامبر (ص) نے بہت سی جنگیں لڑیں ان جنگوں میں آپ (ص) کی سیرت کیا تھی؟

جنگوں میں پیامبر (ص) کی سیرت

پیامبر اعظم (ص) جب تک مکہ میں تھے ایک الہی پیشوا کی حیثیت سے تھے اور ان کی فعالیت لوگوں کی

ہدایت، مشرکوں اور کافروں سے فکری اور عقیدتی جنگ تک محدود تھی۔

لیکن مدینہ میں قیام کے دوران، تبلیغ دین اور مذہبی قیادت کے علاوہ مسلمانوں کی سیاسی قیادت بھی آپ (ص) کے دوش مبارک پر تھی۔ کیونکہ مدینہ میں حالات نے نیارخ موڑا آپ (ص) نے مدینہ میں اسلامی تعلیمات کی بنا پر نئے معاشرہ کی بنیاد رکھی۔ اس حوالے سے خطروں اور آنے والی مشکلات کو پیش نظر رکھتے ہوئے ایک باخبر، موزوں اور دوراندیش رہبر کی حیثیت سے ان کے سدباب کے لیے چارہ جوئی کی۔ مسلمانوں کے دو گروہوں کے درمیان اخوت و بھائی چارہ، عمومی پیمان نامہ اور یہودیوں کے ساتھ صلح نامہ، ان اقدامات میں سے چند نمونہ ہیں۔

وہ سورتیں اور آیات (جن میں احکام اور سیاسی اور اجتماعی دستورات بیان کیے گئے ہیں) مدینہ میں نازل ہوئے کہ جو پیامبر کی سیاسی زندگی کا پیش خیمہ بنیں کیونکہ ان میں خدا کی طرف سے دفاع اور جہاد کا حکم ملا :

(الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ) (۹)

یہ وہ لوگ ہیں جو اپنے گھروں سے ناحق نکالے گئے ہیں۔

یہ آیت مومنین کے مشرکین کے ساتھ جہاد کی اجازت پر مبنی ہے۔ یہ جہاد کے متعلق نازل ہونے والی پہلی آیت ہے اس کے نزول کے بعد پیامبر (ص) نے دفاعی فوج کی تشکیل کا ارادہ کیا۔ پیامبر (ص) اور مسلمانوں کی مکہ سے مدینہ ہجرت کی وجہ سے اب چونکہ مشرکان مکہ مسلمانوں کو آزر واذیتیں نہیں دے سکتے تھے اس لیے مشرکان کا مدینہ (جو کہ اسلام کا مرکز تھا) پر حملہ کر سکتے تھے اس لیے بھی ایسی فوج کی تشکیل بہت اہمیت کی حامل تھی۔ لہذا آپ (ص) کی سیرت میں دیکھا جا سکتا ہے کہ فوج کی تشکیل کے بعد حکومتی دستے مدینہ کے اطراف میں حفاظت کے کیے مامور ہوتے تھے۔

اسلام ناب محمدی (ص) میں مسلح افواج کی تشکیل اور جہاد تشدد نہیں بلکہ اس کا حقیقی ہدف امن و صلح ہے وہ صلح کہ یکتا پرستی کے قوانین کی پیروی کے ساتھ ہو۔ پیامبر اکرم کا ہدف آسودگی عامہ، توحیدی معاشرہ کی ترویج، اور مساوات اسلامی اور صفحہ ہستی کو شرک سے پاک کرنا اور دائرہ اسلام کو وسیع کرنا تھا۔ (۱۰)

اس موضوع کو جنگوں میں پیامبر کی سیرت سے حاصل کیا جا سکتا ہے۔

مشورت اور شوری

معاشرہ میں مشورہ کا موضوع بڑی اہمیت کا حامل ہے خصوصاً رہبر کے انتخاب کے لیے مشورہ، کہ خداوند متعال نے اپنے حبیب کو مشورہ کا حکم دیا اور فرمایا

(.. فَأَعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ) (۱۱)

پس ان کو بخش دواور ان کے لیے بخشش طلب کرو اور کاموں میں ان سے مشورہ کرو مگر جب فیصلہ کرو تو اس پر قائم رہو اور خدا پر توکل کرو کیونکہ خدا توکل کرنے والے سے محبت کرتا ہے۔ خداوند ایک اور آیت میں مشورہ کرنے کو نیک لوگوں کی صفات میں شمار کرتا ہے۔۔۔

(.. و امرهم شوری بینہم)۔ [12]

البتہ پیامبر احکام الہی میں ہرگز مشورہ نہیں کرتے تھے بلکہ ان میں صرف وحی کے تابع تھے۔ اسی لیے دستورات اور احکام الہی کے اجراء کے طریقوں کے لیے مشورہ کرتے تھے۔ یہ کہا جاسکتا ہے کہ آپ (ص) قوانین سازی میں کبھی بھی مشورہ نہیں کرتے تھے بلکہ صرف قانون جاری کرنے میں کے طریقے پر مسلمانوں سے رائے

لیتے تھے۔

لذا جب بھی پیامبر اکرم کوئی تجویز دیتے تو مسلمان سب سے پہلے یہی پوچھتے، کیا یہ حکم الہی ہے؟ اور ایک قانون ہے جس میں اظہار خیال نہیں کیا جاسکتا یا کسی قانون کے اجراء کے بارے میں ہے؟۔
البتہ خداوند متعال نے مشورت حتمی فیصلہ کا حق رسول خدا کو دیا ہے۔ چنانچہ فرمایا:

(فَإِذَا عَزَمْتَ فَتَوَكَّلْ عَلَى اللَّهِ ..) (۱۳)

جب فیصلہ کرو تو اس پر قائم رہو اور خدا پر توکل کرو۔ پیامبر اعظم بھی اس آیت کے حکم کے مطابق (وَشَاوِزْهُمْ فِي الْأَمْرِ) (۱۴)

لوگوں سے ضروری کاموں میں مشورہ کیا کرتے تھے اور شوری کی تشکیل سے ان کو اظہار رائے کا موقع دیتے، جہاں خدا کا حتمی فیصلہ کا حکم نہ ہوتا۔ دوسروں کی رائے کو سنتے اور بہترین رائے کے انتخاب کے بعد خدا پر توکل کرتے ہوئے عزم اور ارادہ کے ساتھ اس کام کو انجام دینے کے لیے اقدام کرتے۔ لوگوں کی رائے کو کشادہ روئی سے سنتے تھے۔ (۱۵)

جن میں سے چند موارد درج ذیل ہیں۔

(الف) جنگ بدر میں مشورہ

آنحضرت (ص) نے جنگ بدر میں تین مراحل میں اپنے اصحاب کو مشورہ کے لیے بلایا:

۱۔ پہلا یہ کہ قریش کے ساتھ جنگ کریں یا نہیں؟ سب سے پہلے ابوبکر نے کہا: کہ قریش کے بڑے اور شجاع اس جنگ میں شریک ہونے کے لیے آئے ہیں اور ہم بھی مدینہ سے تیاری کے ساتھ نہیں نکلے۔ پیامبر (ص) نے فرمایا بیٹھ جائو۔ پھر عمر کھڑا ہوا اور تقریباً یہی الفاظ دہرائے تو پیامبر اعظم نے حکم دیا بیٹھ جائو۔ (۱۶)
پھر مقداد کھڑے ہوئے اور کہا: اے پیامبر خدا (ص)، ہمارے دل آپ کے ساتھ ہیں آپ (ص) کو خدا نے جو حکم دیا ہے آپ اسی کو انجام دیں ہم آپ کی رکاب میں جنگ لڑیں گے۔ پیامبر نے ان کے حق میں دعا کی۔ (۱۷)
آخر میں سعد بن معاذ انصاری نے کہا: اے پیامبر (ص) ہم آپ پر ایمان لائے ہیں آپ (ص) جو بھی فیصلہ کریں ہم آپ کی پیروی کریں گے اور ہم دشمن کے آمنے سامنے ہونے سے نہیں ڈرتے، ہمیں خدا کے حکم کے مطابق جہاں چاہیں بھیجیں۔ پیامبر نے فوراً روانگی کا حکم دیا اور فرمایا: روانہ ہوں اور آپ کو بشارت ہو کہ..... (۱۸)
2 لشکر کے پڑاؤ کی جگہ کے بارے میں مشورہ کیا اور آخر کار اصحاب کے مشورہ سے پیامبر اعظم نے بدر کے کنوؤں کے پاس پڑاؤ کا حکم دیا۔

3 جنگ بدر کے قیدیوں کے ساتھ برتاؤ کے معاملے میں لوگوں سے ان کی رائے پوچھی۔ بعض نے قیدیوں کو قتل کرنے کو ترجیح دی اور اکثریت نے فدیہ کا مطالبہ کیا اور اسی رائے کو اکثریت میں ہونے کی وجہ سے قبول کیا۔ (۱۹)

[ب] جنگ احد میں مشورت

جنگ احد میں پیامبر اکرم نے جنگ کے انداز کے بارے میں مشورہ کیا کہ کیا شہر میں رہیں اور لوگوں کا دفاع کریں یا مدینہ سے باہر جائیں اور دشمن سے جنگ کریں۔ اور آخر کار آپ نے شہر سے نکلنے کو قلعہ میں رہنے اور مدینہ میں تن با تن جنگ کرنے پر ترجیح دی۔ اور جنگی انداز فائل کرنے کے بعد گھر تشریف لے گئے اور اپنی زہ پہنی۔ (۲۰)

جنگ خندق میں مشورت

جب پیامبر (ص) مسلمانوں کے جاسوسی نظام کی بدولت احزاب میں اسلام مخالف حرکتوں کا خبر ہوئے تو فوراً آپ نے ایک دفاعی کمیٹی تشکیل دی اور جنگ کی روش کے بارے میں مشورہ کیا تو سلمان فارسی کی رائے سے

خندق کھودنے کو اتفاق رائے سے قبول کیا۔ (۲۱) اور پیامبر نے بھی دوسروں کی مانند خندق کھودنے میں حصہ لیا۔ (۲۲)۔

جنگ خیبر میں مشورہ

جب پیامبر نے قلعہ خیبر کو فتح کرنے کے معاملے میں مشورہ کیا اور خیبر کی زمینوں کا جائزہ لینے کے بعد اسلام کے بہادروں میں سے ایک کہ جن کا نام (حباب بن منذر) تھا کی رائے سے اتفاق کیا اور جنگی دستوں کو باغوں کے پیچھے منتقل کیا اور خیبر کی تسخیر کے دوران ہر روز فوجی افسران اور پیامبر خدا قلعوں کی طرف آتے اور فوجوں کے درمیان گشت کرتے۔ اور اسلامی سپاہ کے مشورہ سے ایک کے بعد ایک قلعہ فتح کیا۔ (۲۳)

جنگ تبوک میں مشورت

جب رومی سپاہیوں کے احتمالی حملہ کو روکنے کے لیے اسلامی لشکر تبوک کی سرزمین پر پہنچا تو وہاں رومی سپاہ کا نام و نشان نہیں تھا پیامبر اعظم نے اپنی فوج سے مشورہ کیا کہ دشمن کی سرزمین میں پیش قدمی کی جائے یا مدینہ واپس لوٹ جائیں۔ اس مشورہ کا نتیجہ یہ تھا کہ لشکر اسلام جس نے تبوک کی راہ میں مشکلات کا سامنا کیا تازہ دم ہونے کے لیے مدینہ لوٹ جائیں۔ اس کے علاوہ مسلمان اپنے ہدف (سپاہ روم کو بکھیرنے) میں بھی کامیاب ہو گئے تھے۔ اور رومیوں کے دلوں میں خوف و ہراس بھی پیدا کر دیا۔ تو آپ (ص) نے فرمایا: میں شوری کی رائے کو محترم جانتا ہوں اور یہیں سے مدینہ واپس لوٹتے ہیں۔ (۲۴)

جنگوں میں نظم و ضبط

پیامبر اعظم نے تمام جنگوں میں بطور سپہ سالار نظم و ضبط کا خیال رکھا جیسے فوری اور صحیح فیصلے کرنا، شجاعت اور جسمانی طاقت، دورانِ دیشی، قوت اور طاقت کی پہچان، باہمی اعتماد اور دوستی، نئی حربوں سے فائدہ اٹھانا، جنگی اصولوں سے آشنائی اور پہچان، جیسے اہداف کو معین کرنا، غافلگیری کے اصولوں سے بہرہ مند ہونا، رازداری کے اصول پر پابند ہونا، طاقت اور توانائی پر تمرکز کرنا، اور ضروری موقع پر حملہ کے اصول سے بہرہ مند ہونا،

ان سب باتوں کا میدان جنگ میں خیال رکھتے اور بہت سی جنگوں اور جنگی ماموریت میں اصل اہداف کو مخفی رکھتے، یہاں تک کہ بعض موقعوں پر کسی کو ایک گروہ کی کمان دیتے اور ایک مہر شدہ خط بھی دیتے اور فرماتے مثلاً دو روز بعد فلاں جگہ پہنچ کر خط کھول کر اس حکم پر عمل کرنا۔ (۲۵)

عمومی آمادگی

پیامبر گرامی اسلام جب بھی دشمن سے جنگ کے لیے آمادہ ہوتے تو تمام مسلمانوں کو جانی اور مالی امداد کی دعوت دیتے اور جنگ و جہاد کی ترغیب اور اوار کرتے۔ اسی طرح مسلمانوں کو حکم دیتے تاکہ سپاہیوں کی زیادہ سے زیادہ مدد کریں اور وہ لوگ جو جنگ میں شریک ہونے سے عاجز ہوتے وہ مالی مدد کرتے تاکہ سپاہیوں کی جنگی ضروریات پوری ہو سکیں۔ (۲۶)

آنحضرت (ص) جنگ پر جانے سے پہلے لوگوں کو آمادہ کرتے اور جنگ کی اہمیت کو بیان فرماتے۔ چونکہ آیت شریفہ عمومی آمادگی کی بہت ترغیب کرتی ہے۔

(انْفِرُوا خِفَافًا وَثِقَالاً وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ)۔ (۲۷)

خداوند نے اس آیت میں معاشرہ کے ہر فرد [جو جانی یا مالی قدرت رکھتا ہو] چاہے فقیر ہو یا غنی، جوان ہو یا بوڑھا، سواری رکھتا ہو یا نہ، کو جہاد میں شریک ہونے کو ضروری قرار دیا ہے۔ (۲۸)

اس وقت ابن مکتوم (جو کہ نابینا تھا) پیامبر (ص) کی خدمت میں حاضر ہوا اور کہا: یا رسول اللہ! مجھ پر بھی شرکت

کرنا ضروری ہے؟ فرمایا: ہاں

تو آیہ شریفہ،

(لیس علی الاعمی حرج) (۲۹)

نازل ہوئی۔ البتہ خداوند متعال نے لوگوں پر ضروری قرار دیا ہے کہ جب بھی پیامبر ان کو آمادہ کریں تو پیامبر (ص) کے

فرمان پر عمل کریں اور ہرگز رسول خدا کے فرمان سے سرپیچی نہ کریں چنانچہ فرمایا:

(يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ انْفِرُوا فِي سَبِيلِ اللَّهِ اثَّاقَلْتُمْ إِلَى الْأَرْضِ أَرْضَيْتُمْ بِالْحَيَاةِ الدُّنْيَا مِنَ الْآخِرَةِ فَمَا مَتَاعُ الْحَيَاةِ الدُّنْيَا فِي الْآخِرَةِ إِلَّا قَلِيلٌ ۚ إِلَّا تَنْفِرُوا يُعَذِّبْكُمْ عَذَابًا أَلِيمًا وَيَسْتَبْدِلَ قَوْمًا غَيْرَكُمْ وَلَا تَضُرُّهُ شَيْئًا وَاللَّهُ عَلَى كُلِّ شَيْءٍ قَدِيرٌ)۔ (۳۰)

اور خداوند متعال نے یہ بھی فرمایا: کہ ہمیشہ پوری آمادگی میں رہیں چنانچہ فرمایا:

(و اعدوا لهم ما استطعتم من قوه..). (۳۱)

پیامبر (ص) اور اسلام کے بزرگ پیشوائوں کی عملی سیرت سے پتہ چلتا ہے کہ دشمن سے مقابلہ کرنے میں کسی

بھی لمحے غافل نہیں رہتے تھے۔ اسلحہ اور نفری، سپاہیوں کی حوصلہ افزائی، دشمن پر حملہ کرنے کے لیے مناسب

جگہ کا انتخاب، اور ہر قسم کے جنگی حربوں کا استعمال، اور ہر چھوٹی اور بڑی خبر سے باخبر رہتے تھے۔

جنگ حنین میں پیامبر (ص) کو خبر دی گئی کہ یمن میں جدید اسلحہ ایجاد ہوا ہے تو پیامبر اسلام نے فوراً

بعض لوگوں کو یمن روانہ کیا تاکہ وہ اسلامی فوج کے لیے اسلحہ مہیا کریں۔ (۳۲)

خداوند متعال نے پیامبر کو بھی فرمایا: کہ مومنین کو دشمنوں سے جنگ کے لیے ترغیب دلائیں۔

(يا ايها النبي حرض المومنين على القتال)۔ (۳۳)

جنگ سے فرار کرنے والوں سے آپ (ص) کا رویہ:

اسلام میں جنگ سے فرار کرنا گناہ کبیرہ ہے اور خداوند عالم نے فراریوں کے لیے عذاب کا وعدہ کیا ہے۔

(يَا أَيُّهَا الَّذِينَ آمَنُوا إِذَا لَقِيتُمْ الَّذِينَ كَفَرُوا زَحَفًا فَلَا تُولُوهُمْ الْأَدْبَارَ ۚ وَمَنْ يُولُوهُمْ يَوْمَئِذٍ دُبرُهُ إِلَّا مُتَحَرِّفًا لِّقِتَالٍ أَوْ مُتَحَيِّزًا إِلَىٰ فِتْنَةٍ فَقَدْ بَاءَ بِغَضَبٍ مِّنَ اللَّهِ وَمَأْوَاهُ جَهَنَّمُ وَبِئْسَ الْمَصِيرُ) (۳۴)

چونکہ جنگ سے فرار دین میں سست روی کا باعث بنتا ہے اور پیامبران اور امامان عادل کی توہین شمار ہونے اور

دشمنان دین کے خلاف ان کی مدد نہ کرنے کا سبب بنتا ہے۔ (۳۵)

مگر بعض افراد مثل عثمان بن عفان اور۔ نے جنگ احد میں رسول خدا [ص] کے فرمان سے سر پیچی کی اور فرار

ہوئے تو پیامبر اعظم [ص] نے اسکو آواز دی اور ثابت قدمی کیلئے فرمایا 'میری طرف لوٹ آؤ میں اللہ کا رسول

ہوں اور جو پلٹ آئے گا اس کے لیے بہشت ہے۔ (۳۶)

جبکہ آپ [ص] نے جنگ میں ثابت قدمی کی اہمیت میں فرمایا : تین ایسے عمل ہیں جنکے انجام دینے سے

انسان کو کسی نیکی کا فائدہ نہیں ہوتا ، خدا کے ساتھ شرک ، والدین سے عاق ہونا اور جنگ سے فرار ہونا۔ (۳۷)

اس وقت آپ [ص] سپاہیوں کا جذبہ بڑھاتے تھے تاکہ دشمنان اسلام سے جنگ کر کے خدا کا نام سر بلند کریں

دشمن سے معلومات حاصل کرنا

جب پیامبر [ص] مدینہ میں سکونت پذیر تھے ہمیشہ اپنے صحابہ کو آس پاس بھیجتے تاکہ آپ [ص] کو مدینہ

سے باہر کے حالات آگاہ کریں ، پھر دشمن کے حالات آگاہ ہونے کے بعد دشمن کو بھگانے کیلئے پلاننگ کرتے اور

رسول اللہ کی سیاسی بصیرت میں سے کچھ مہم ترین روش یہ تھیں کہ جن کی طرف اشارہ کریں گے

(۱)۔ پیامبر اکرم [ص] کے چچا عباس نے ہجرت نہیں کی بلکہ مکہ رہے اور ہمیشہ مکہ کے حالات کے بارے میں

پیامبر [ص] کو با خبر کرتے تھے اس لیے آپ قریش کے کاروان کو روکنے میں کامیاب ہوئے۔ (۳۸)

(۲)۔ پیامبر اکرم [ص] نے دو لوگوں بنام "سبس بن جہنی" اور "عدی بن ابی الرغباء" کو ابو سفیان اور کاروان قریش کے بارے میں اطلاعات حاصل کرنے کے لیے بدر کی طرف روانہ کیا۔ وہ اپنی ذمہ داری پر یہ خبر لائے کہ پرسوں کاروان قریش یہاں [بدر] پہنچ جائیں گے۔ (۳۹)

(۳) جنگ احزاب سے پہلے جاسوسوں نے پیامبر (س) کو خبر دی اسلام کے خلاف لڑنے کے لیے دشمن متحدہ فوج تشکیل ہو چکی ہے اور فلاں دن مدینہ کا محاصرہ کرنا چاہتے ہیں۔ پیامبر اسلام نے فوراً مشورہ کیا پھر مسلمانوں کو شہر کے اطراف میں خندق کھودنے کا حکم دیا۔ (۴۰)

(۴) آنحضرت (ص) نے حذیفہ بن یمانہ کو ذمہ داری سونپی کہ وہ رات کے وقت جنگ میں قریش کے درمیان جا کر انکی وضعیت اور ارادہ کے بارے میں رسول خدا کو بتائے اور حذیفہ نے اپنی ذمہ داری کو انجام دیا۔

(۵) فتح مکہ میں مدینہ کے مسلمانوں میں سے ایک نے اپنے ایک دوست کو خط لکھا اور اس کو اطلاع دی کہ شاید محمد (ص) مکہ کو فتح کرنے کے لئے جنگی ساز و سامان اکٹھا کیا اور شہر پر حملہ کرنا چاہتے

ہیں۔ پیامبر (ص) اس واقعہ سے مطلع ہوئے اور حضرت علی (ع) کو بھیجا تاکہ اس عورت کو گرفتار کرے جو مدینہ سے چھپ کر نکلی ہے اور اونٹ پر سوار ہے۔ حضرت علی (ع) تیزی سے اس عورت تک پہنچے اور اس سے خط طلب کیا تو عورت نے انکار کیا جب اس کو وارننگ دی گئی کہ اگر اس نے خط نہ دیا تو اس کے لباس کو اس کے تن سے جدا کر دیا جائے گا۔ اس وقت اس نے اپنے بالوں سے خط نکال کر حضرت علی (ع) کو دے دیا جو حضرت علی (ع) نے پیامبر اکرم (ص) کی خدمت میں پیش کیا۔ (۴۱)

دشمن کے کیمپ میں اختلاف ایجاد کرنا۔

جنگ احزاب میں کہ جس میں مدینہ تقریباً ایک ماہ سے دشمن کے محاصرہ میں تھا ایک دن نعیم بن مسعود جو کہ نو مسلم تھا پیامبر (ص) کی خدمت میں آیا اور عرض کی: یا رسول اللہ میں تازہ مسلمان ہوا ہوں اور آپ کے حکم کی بجا آوری کے لئے حاضر ہوں آنحضرت (ص) نے فرمایا: تم ہمارے درمیان ایک شخص سے زیادہ نہیں ہو لیکن اگر دشمنوں کے درمیان اختلاف ایجاد کر سکتے ہو تو کرو کیونکہ جنگوں میں دھوکہ دیا جاتا ہے۔ (۴۲)

نعیم فوراً بنی قریظہ کے پاس گیا اور کہا اگر مجھے اپنا خیر خواہ سمجھتے ہو تو جان لو کہ قریش اور غطفان تم

جیسے نہیں ہیں یہاں تمہارا شہر اور سرزمین ہے اور تم نے ہمیشہ یہیں رہنا ہے لیکن قریش اور غطفان

دور دراز سے آئے ہیں اگر کامیاب ہو گئے تو مالِ غنیمت لے کے چلے جائیں گے اور اگر صورت حال الٹ جائے اور شکست

کھا جائیں تو اپنے شہروں کو لوٹ جائیں گے مگر تم ہمیشہ محمد (ص) کے سامنے ہو اور ان کے ماتحت زندگی گزارو

گے اور ان کا مقابلہ نہیں کر سکو گے اس لیے ایک تجویز ہے کہ تم ان کو کہو اطمینان کے لئے چند بزرگانِ قریش

اور غطفان کو ہمارے پاس چھوڑ جائو ورنہ تم محمد (ص) سے جنگ نہ کرو۔ بنی قریظہ نے نعیم بن مسعود کی

باتوں کو دل و جان سے سنا اور قبول کیا پھر دوسری طرف قریش کے پاس گیا اور ابوسفیان اور دوسرے سرداروں کو

کہا جیسا کہ تم جانتے ہو کہ میں تمہارے چاہنے والا ہوں میں نے ایک خبر سنی ہے جس سے آپ کو باخبر کرنا

ضروری سمجھتا ہوں کہ یہودی محمد (ص) سے عہد شکنی پر پشیمان ہیں اور ہر صورت اس کا ازالہ کرنا چاہتے ہیں

اس لیے وہ آپ میں سے بعض بزرگوں کو اپنے اس تاوان کے طور پر رکھنا چاہتے ہیں تاکہ ان کو محمد (ص) کی

تحويل میں دے کر انہیں اپنی صداقت دکھا کر راضی کرنا چاہتے ہیں اور ان سے یہ بھی وعدہ کیا ہے کہ جنگ کے

اختتام تک مسلمانوں کی مدد کریں گے۔ اس لیے تم اپنے بزرگان کو انکی تحويل میں دینے کو ہرگز قبول نہ

کریں۔ پھر نعیم قبیلہ غطفان کے پاس گیا اور انہی باتوں کا تکرار کیا اور ان کو بھی بزرگوں کو تحويل دینے سے

خبردار کیا۔

نعم بن مسعود کی خبر سے احزاب کے سپاہیوں میں بے چینی پھیل گئی بالآخر بزرگان قریش اور غطفان نے اپنے نمائندوں کو معین کیا تاکہ بنی قریظہ سے مذاکرات کریں تاکہ کل کے حملے کا آغاز کریں۔ بنی قریظہ نے ان کے جواب میں کہا کہ آج ہفتہ کا دن ہیں ہم ہفتے کو کسی کام کو ہاتھ نہیں لگاتے اس کے علاوہ آپ جب تک اپنے کچھ بزرگان کو ہماری تحویل نہیں دیں گے ہم جنگ کے لیے کوئی اقدام نہیں کریں گے کیونکہ ممکن ہے جنگ طولانی ہو جائے اور تم اپنے گھروں کو پلٹ جاؤ اور ہمیں محمد (ص) کے مقابلے میں اکیلا چھوڑ دو اس وقت ہمارے پاس ان سے مقابلے کے لیے سپاہی نہیں ہو گی۔ ان باتوں کی وجہ سے ان کے درمیان عجیب دل شکستگی پیدا ہوئی، اور یہ بات پھیل گئی جو ان کے متفرق ہونے کا سبب بنی۔ (۴۳)

دشمن کے دل میں وحشت پیدا کرنا

دشمن کے دل میں وحشت اور رعب پیدا کرنا جنگ کی بہترین حکمت عملی ہے۔ دشمن کو شکست دینے کا یہ ایک بہترین راہ ہے۔ پیامبر اعظم (ص) دشمن کے مقابلے میں اس اہم حکمت عملی سے استفادہ کرتے تھے کیونکہ فتح مکہ دشمن کے دل میں وحشت پیدا کرنے کا نتیجہ ہے پیامبر (ص) نے مکہ فتح کرنے اور بت پرستی کے محکم گڑھ کو توڑنے اور قریش کی ظالم حکومت (جو کہ دین اسلام پھیلنے کے راہ میں سب سے بڑی رکاوٹ تھی) کو ختم کرنے کے لیے عمومی حرکت کا اعلان کیا اور دس ہزار سپاہیوں کے ساتھ (مَرَّ الظَّهْرَانِ)

کے مقام پر (مکہ سے چند کلومیٹر) پہونچے اور اہل مکہ کے دلوں میں رعب ڈالنے کے لیے اسلامی فوجوں کو اونچی جگہ پر آگ جلانے کا حکم دیا تو سب نے آگ جلائی تاکہ آگ کے شعلوں سے تمام اونچی جگہیں اور پہاڑ روشن ہو جائیں۔ جب اچانک اہل مکہ متوجہ ہوئے کہ ہم محاصرہ میں آ گئے ہیں اور آگ نے بھی تمام شہر مکہ کو اپنی لپیٹ میں لیا ہوا ہے۔

تو بعض بزرگان قریش مثلاً ابوسفیان بن حرب اور حکیم بن حزام تحقیق کرنے کے لیے مکہ سے باہر گئے اس وقت پیامبر (ص) کے چچا حضرت عباس مکہ سے مدینہ ہجرت کر چکے تھے وہاں پہنچے اور بزرگان قریش کو بتایا کہ یہ آگ کے شعلہ محمد (ص) کے سپاہیوں کے متعلق ہیں اور محمد (ص) ایک عظیم طاقت کے ساتھ آئے ہیں اور قریش ان سے مقابلے کی طاقت نہیں رکھتے۔ ابو سفیان نے ڈر کے راہ حل پوچھی تو حضرت عباس نے کہا: آؤ پیامبر کے ساتھ تمہاری ملاقات کروا تا ہوں تاکہ ان سے پناہ طلب کرو ورنہ قریش کی جانیں خطرہ میں ہوں گی ابوسفیان پیامبر (ص) کی خدمت میں پہونچا اور ان سے ملنے کے بعد خدا کی وحدنیت اور آپ (ص) کی رسالت کا اقرار کیا اس کے باوجود پیغمبر اعظم (ص) نے ابوسفیان کی آزادی کا حکم نہ دیا بلکہ حضرت عباس کو حکم دیا: کہ اس کو تنگ وادی میں روکے رکھیں کہ اسلام کی تازہ تشکیل شدہ فوج جنگی آلات کے ساتھ اس کے سامنے سے گذرے تاکہ اسلام کی طاقت روز روشن کی طرح اس پر عیاں ہو جائے۔ اور وہ مکہ جا کر اہل مکہ کو اسلام کی طاقت سے ڈرائے تاکہ وہ مقابلے سے باز رہیں۔ (۴۴)

فوجی دستوں کے گذرنے کے بعد ابوسفیان پیامبر اسلام کے حکم سے آزاد ہوا۔ وہ تیزی سے مکہ پہنچا اور لوگوں کو بتایا کہ یہ محمد (ص) ہے جو اپنی فوج کے ساتھ آیا ہے جس کا مقابلہ کسی کے بس میں نہیں۔ اسی ڈر اور وحشت کی وجہ سے مکہ بغیر کسی خونریزی کے پیامبر اور مسلمانوں کے ہاتھوں فتح ہو گیا۔ اگرچہ پیامبر (ص) نے مکہ میں قریش کے ہاتھوں بہت سی اذیتیں برداشت کیں تھیں۔ اسی وجہ سے بعض کا خیال تھا کہ محمد (ص) انتقام لیں گے لیکن پیغمبر (ص) نے فرمایا:

دوران جنگ

جن جنگوں میں بھی پیامبر (ص) نے شرکت کی ان میں فوج کے سپاہ سالار خود ہی ہوا کرتے، ضروری احکامات صادر فرماتے اور ہر دستے کو ان کے مناسب ماموریت سونپتے۔ تمام غزوات میں تعاون کے اصول کو برقرار رکھتے، اور مناسب وقت میں صفوں کے باہمی امداد کے ذریعے اپنی فوج کی فتح کے راہ کو ہموار کرتے۔ جنگ بدر میں آنحضرت کی شرکت کے بارے میں ہے کہ حضرت نے سپہ سالار کی حیثیت سے حکم دیا کہ حملہ نہ کریں اور تیراندازی کے ذریعے دشمن کو روکے رکھیں۔ (۳۶)

آنحضرت (ص) خود بھی شجاعانہ جنگ کرتے جیسا کہ حضرت علی (ع) نے فرمایا: جب بھی آتش جنگ شعلہ ور ہوتی ہم پیامبر (ص) کی پناہ میں جاتے کیونکہ ہم میں سے کوئی بھی پیامبر کی طرح دشمن کے نزدیک نہ ہوتا۔ (۲۷)

آنحضرت (ص) جنگ سے پہلے اپنے لشکر کو منظم کرتے اور تبلیغ کے ذریعے اسلامی سپاہیوں کے حوصلے بلند کرتے، انکو جنگی فنون اور حکمت عملی سکھاتے، چونکہ جنگ اہم قلعے کو خالی نہ چھوڑنے کی ہدایت فرمائی تاکہ دشمن پیچھے سے حملہ نہ کر سکیں لیکن مسلمانوں کا پیامبر (ص) کے حکم سے روگردانی کرنا اور قلعہ خالی چھوڑنا جنگ اہم قلعے کو خالی کی شکست کا سبب بنا۔

علمدار کا تقرر

پرچم اور نعرہ ان چیزوں میں سے ہے جن کا جنگ میں ہونا ضروری ہے اور اس سے سپاہیوں کے مرکز کا پتہ چلتا ہے۔ اور یہ بہت پرانا طریقہ کار ہے۔ امام صادق علیہ السلام فرماتے ہیں: روم کے خلاف جنگ کے لیے سب سے پہلے جس نے پرچم اٹھایا وہ حضرت ابراہیم خلیل تھے۔ اور اس پرچم پر

(لا الہ الا اللہ) (۴۸)

لکھا تھا۔ اس سنت کے مطابق جنگوں میں پیامبر اعظم (ص) کی طرف سے ایک شخص کو پرچم دیا جاتا۔ جیسا کہ پیامبر کی سب سے پہلی جنگ (ودان یا ابواء) میں علم حضرت علی (ع) کے دست مبارک میں علم تھا اسلام میں سب سے پہلے سفید رنگ کا علم بنایا گیا کہ جس کو حضرت حمزہ سید الشهداء اٹھاتے تھے۔ (۲۹) اور جنگ خیبر کے پہلے دن علم ابوبکر کے ہاتھ میں دوسرے دن عمر کے پاس تھا لیکن جب دونوں ناکام لوٹے تو رسول خدا (ص) نے فرمایا: کل علم اُس کو دوں گا جو خدا، پیامبر کو چاہنے والا ہے اور خدا اور پیامبر بھی اُس کو چاہتے ہیں خداوند اس کے ہاتھوں قلعہ فتح کرے گا وہ ہرگز دشمن کو پیٹھ نہیں دکھاتا اور جنگ سے فرار نہیں کرتا۔ (۵۰)

اگلے دن حضرت علی (ع) کو بلا کر فرمایا: یہ علم لے کے جاؤ تاکہ خداوند تمہارے لیے قلعہ کھول۔

جنگی قیدی

خداوند متعال فرماتا ہے:

(فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ حَتَّىٰ إِذَا أَثْخَنْتُمُوهُمْ فَشُدُّوا الْوَتَاقَ فَإِمَّا مَنَّا بَعْدُ وَإِمَّا فِدَاءٌ حَتَّىٰ تَضَعَ الْحَرْبُ أَوْزَارَهَا ذَٰلِكَ وَلَوْ يَشَاءُ اللَّهُ لَانْتَصَرَ مِنْهُمْ وَلَكِنْ لِّيَبْلُوَ بَعْضُكُم بِبَعْضٍ وَالَّذِينَ قُتِلُوا فِي سَبِيلِ اللَّهِ فَلَن يُضِلَّ أَعْمَالَهُمْ) (۵۱)

اور دوسری جگہ پر فرمایا:

(يَا أَيُّهَا النَّبِيُّ قُلْ لِّمَن فِي أَيْدِيكُمْ مِّنَ الْأَسْرَىٰ إِن يَعْلَمِ اللَّهُ فِي قُلُوبِكُمْ خَيْرًا يُؤْتِكُمْ خَيْرًا مِّمَّا أُخِذَ مِنْكُمْ وَيَغْفِرَ لَكُمْ

وَاللَّهُ غَفُورٌ رَحِيمٌ (۵۲)

ان مذکورہ آیات سے رہبرمسلمین ان میں سے کوئی ایک کام کرے -یا ان پر رحم کرکے ان کو آزاد کر دے یا ان سے فدیہ لے کر انہیں آزاد کردے لیڈر کے حکم سے قیدیوں کو قتل کر دیں۔ چونکہ پیامبر(ص) کی سیرت میں ان موارد کا مشاہدہ کیا گیا ہے کہ جنگ بدر کے بعض اسیروں کو فدیہ کے بغیر آزاد کیا گیا اور انہوں نے اسلام قبول کر لیا جیسے ابوالعاص۔ اور بعض جیسے عباس بن نوفل۔۔۔۔۔۔ سے فدیہ لے کر ان کو آزاد کیا گیا اور جن کے پاس فدیہ کی رقم نہیں تھی انہیں مسلمانوں کو پڑھنا سکھانے پر مامور کیا گیا۔ اور دو لوگوں عقبہ بن ابی معیط، نضر بن حارث کو پیامبر (ص) کے حکم سے قتل کر دیا گیا۔ (۵۳)

کلی طور پر پیامبر اکرم کا قیدیوں کے ساتھ حسن سلوک سے پیش آنا سب کے لیے عجیب تھا کیونکہ انہی لوگوں نے پیامبر اکرم کو بہت اذیتیں دیں تھیں مگر پیامبر جو کہ رحمت الہی سے سراب تھے بڑی رحمہ دلی سے پیش آئے اور مسلمانوں کو بھی رحمہ دلی سے پیش آنے کی نصیحت کی۔

جنگوں کے اخراجات

جنگ کی تیاری سے مراد اسلام کا دفاع ہے، اسلامی حکومت کی پشت پناہی کرنا اور اسلام کے نفاذ میں وسعت پیدا کرنا ایک اہم امر ہے۔ لیکن مسلمانوں کی مالی وضعیت ایسی تھی کہ سب کے پاس جنگی سازوسامان مہیا کرنے کی رقم نہ تھی مگر صرف دولت مند جنگی اخراجات برداشت کر سکتے تھے تو اس وقت آیہ زکوٰۃ اور خدا کے راہ میں انفاق کرنے کی آیات نازل ہوئیں ۔

(وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ [54])

إِنَّ اللَّهَ يَجْزِي الْمُتَصَدِّقِينَ [55]

وَأَنْفِقُوا فِي سَبِيلِ اللَّهِ [56]

اس کے علاوہ بھی بہت ساری آیات خدا کی راہ میں انفاق کی تاکید کرتی ہیں اس سے قرآن کی مراد، فقراء پر انفاق، خصوصاً جنگ کے اخراجات برداشت کرنا۔ (۵۷)

قرآن کریم کی رہنمائی کے باعث بہت سی عورتوں نے اپنے زیورات، جنگی اخراجات کے لیے پیامبر(ص) کی خدمت میں پیش کیے۔ ایک شخص (علبہ بن زید حارثی) ایک صاع (تقریباً تین کلو) خرما لایا اور کہا: اے رسول خدا (ص) میں نخلستان میں کام کرتا ہوں مجھے دو صاع اجرت ملی ہے ایک صاع اپنے گھر والوں کے لیے رکھا ہے اور ایک کلو جنگی اخراجات کے لیے لایا ہوں۔ (۵۸)

اسلامی فوج کا کفار سے جنگ کرنے کے لیے دوسرے اخراجات مدینہ کے یہودیوں سے ملنے والی غنیمت سے پورے ہوتے کہ اس کا جنگی اخراجات کے لیے منبع اصلی شمار ہوتا تھا۔ سپاہی اپنے حق سے استفادہ کے علاوہ، مقتول کے لباس اور اسلحہ سے اپنے آپ کو لیس کرتے۔ اس کے علاوہ غزوات اور جنگوں میں جو مال غنیمت حاصل ہوتا اس کو سپاہیوں میں برابر تقسیم کیا جاتا۔ سواروں کو پیادہ سے تین گنا زیادہ ملتا۔ پس پیامبر (ص) کے آخری زمانے میں اسلامی حکومت کی بیشتر درآمد، جزیہ، خمس، غنائم، زکوٰۃ، واجب صدقات، اور زمینوں پر خراج یا ٹیکس کی صورت میں حاصل ہوتی۔ لیکن اسلامی حکومت کی درآمد اور جنگی اخراجات کا منبع مسلمانوں کے ہدیے اور انفاق تھا۔

خداوند ہمیں رسول اعظم (ص) کی سیرت پر عمل کرنے کی توفیق عنایت فرمائے۔۔۔

.....والسلام.....

- [2]. احزاب، 40.
- [3]. بقره، 2.
- [4]. احزاب، 21.
- [5]. نساء، 59. نساء، 80. حشر، 7.
- [6]. انى تارك فيكم الثقلين كتاب الله و عترتى اهل بيتى ما ان تمسكتم بهما لن تضلوا بعدى حتى يردا على الحوض. القدير 10/278؛ المعجم الكبير، 5، 154.
- [7]. لسان العرب، 7/454.
- [8]. سیری در سیرى نبوى، ص 52.
- [9]. حج، 39-40.
- [10]. تاريخ و مقررات جنگ در اسلام، صص 126-129.
- [11]. آل عمران، 159.
- [12]. شوری، 38.
- [13]. آل عمران، 159.
- [14]. آل عمران، 159.
- [15]. سیره ی حکومت ی پیامبر-، ص 134.
- [16]. المصنف 5/35؛ فروغ ابدیت 2/493.
- [17]. المغازی، 1/48.
- [18]. تفسیر الثعالبی، 2/117؛ التبیان 5/82؛ جوامع الجامع 7/7، تفسیر ابن کثیر 2/301؛ الدور المنثور 3/169، سلام بر خورشید 2/172.
- [19]. تفسیر ابن الثعلبی 2/238؛ ارواء الغلیل 5/47؛ الدور المنثور 3/169.
- [20]. تاریخ پیامبر اسلام، ایتی، ص 310؛ فروغ ابدیت، 2/37.
- [21]. تاریخ پیامبر اسلام، ص 310، فروغ ابدیت، 2/37.
- [22]. تاریخ طبری، 2/92.
- [23]. فروغ ابدیت 2، ص 243-246.
- [24]. فروغ ابدیت 2، ص 400.
- [25]. دکتر صادق آئینه وند، تاریخ اسلام، ص 88.
- [26]. المغازی، ج 2، صص 990-991.
- [27]. توبه، 41.
- [28]. ترجمه تفسیر مجمع البیان، 11/100.
- [29]. تفسیر منهج الصادقین 4/262.
- [30]. توبه، 38-39.
- [31]. انفال، 60.
- [32]. تفسیر نمونه، ج 7، ص 224.
- [33]. انفال، 65.

- [34]. انفال، 15 و 16.
- [35]. بحارالانوار، 6/98؛ تفسیر نورالثقلین، 2/138.
- [36]. النص والاجتهاد، ص 327؛ تفسیر مجمع البیان، ج 2، ص 419؛ تفسیر آصفی، ج 1، ص 177.
- [37]. الهود المحدثه، ص 724.
- [38]. رسول اکرم در میدان جنگ، ص 178.
- [39]. زندگانی پیامبر اسلام، ابن هشام، ج 2، ص 15.
- [40]. زندگانی پیامبر اسلام، ابن هشام، ج 2، ص 154؛ سلام بر خورشید، ج 3، ص 263.
- [41]. سیره ی حلبی، ج 2، ص 326-327؛ ابن هشام، زندگانی پیامبر اسلام، ج 2، ص 171-172.
- [42]. سلام بر خورشید، ج 3، ص 26.
- [43]. ابن هشام، زندگانی پیامبر اسلام، ج 2، ص 168-180؛ نظام دفاعی اسلام، ص 107؛ با نخستین حکومت اسلامی در مدینه، ص 131.
- [44]. المغازی، ج 2، ص 818.
- [45]. بحار الانوار، 44/5؛ شرح الاخبار، 101؛ فتح القدير، 2/60؛ السیره النبویه، ابن کثیر، 3/570؛ الصحيح من السیره 7/132.
- [46]. موسوعه التاريخ الاسلامی، ج 2، ص 123؛ ابن هشام، سیره النبی، ج 2، 457؛ ابن کثیر، السیره النبویه، ج 2، ص 410.
- [47]. نهج البلاغه، ترجمه دشتی فصل غرائب الکلام، ش 9، ص 691.
- [48]. درسهائی از نظام دفاعی اسلام، ص 146.
- [49]. تاریخ مقررات جنگ در اسلام، ص 308.
- [50]. تاریخ طبری، ج 2، ص 126؛ ابن هشام، زندگانی پیامبر اسلام، ج 2، ص 229؛ سلام بر خورشید، ج 4، ص 94.
- [51]. محمد، 4.
- [52]. انفال، 70.
- [53]. ابن هشام، زندگانی پیامبر اسلام، ج 2، ص 42.
- [54]. آل عمران، 92.
- [55]. یوسف، 88.
- [56]. بقره، 195.
- [57]. دولت رسول خدا، ص 342.
- [58]. آیتی، تاریخ پیامبر اسلام، ص 623.